




|| ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯಃ ||



Tracking:

Sr	Date	Remarks	By
1	17/08/2012	Typing Started on	H K Srinivasa Rao
2	17/08/2012	Typing Ended on	H K Srinivasa Rao
3	19/08/2012	Proof Reading & Correction	Pavan BS, Venugopal MS & H K S Rao
4	06/05/2013	II Proof Editing	H K Srinivasa Rao with Narahari Rattihalli



|| ಶ್ರೀ ಹಯವದನ ರಂಗವಿಠಲ ಗೋಪೀನಾಥೋ ವಿಜಯತೇ ||

Blessed by Lord and with His divine grace, we are pleased to publish this Magnanimous Work of Sri Acharya Madhwa. It is a humble effort to make available this Great work to Sadhakas who are interested in the noble path of propagating Acharya Madhwa's Philosophy.

With great humility, we solicit the readers to bring to our notice any inadvertant typographical mistakes that could have crept in, despite great care. We would be pleased to incorporate such corrections in the next versions. Users can contact us, for editable version, to facilitate any value additions.

Contact: H K SRINIVASA RAO, NO 26, 2ND FLOOR, 15TH CROSS, NEAR VIDHYAPEETA CIRCLE, ASHOKANAGAR, BANGALORE 560050. PH NO. 26615951, 9901971176, 8095551774, Email : srkarc@gmail.com

ಕೃತಜ್ಞತೆಗಳು



ಜನ್ಮಾಂತರದ ಸುಕೃತದ ಫಲವಾಗಿ ಮಧ್ವಮತದಲ್ಲಿ ಜನಿಸಲು, ಪ್ರೇಮಮೂರ್ತಿಗಳಾಗಿ ನನ್ನ ಅಸ್ತಿತ್ವಕ್ಕೆ ಕಾರಣರಾದ, ಈ ಸಾಧನೆಗೆ ಅವಕಾಶಮಾಡಿದ, ನನ್ನ ಪೂಜ್ಯ ಮಾತಾ ಪಿತೃಗಳಾದ, ದಿವಂಗತರಾದ ಲಲಿತಮ್ಮ ಮತ್ತು ಕೃಷ್ಣರಾವ್ ಹೆಚ್ ಆರ್ ಅವರ ಸವಿನೆನಪಿನಲ್ಲಿ ಈ "ಸರ್ವಮೂಲ ಯಜ್ಞ"

“ಮಾತೃದೇವೋ ಭವ-ಪಿತೃದೇವೋಭವ
ಆಚಾರ್ಯದೇವೋಭವ”

ಸಂಸೃತದಲ್ಲಿರುವ ಅನುನಾಸಿಕದ ಸ್ವಷ್ಟವಾದ ವೈವಿಧ್ಯತೆಯು, ಕನ್ನಡ ಭಾಷೆಯಲ್ಲಿಯೂ ಇರುವಾಗ, ಅದರ ಜ್ಞಾನದ ಗಂಧವೇ ಇಲ್ಲದವರಂತೆ, ಕನ್ನಡಿಗರು ಇದನ್ನು ಕಡೆಗಣಿಸಿರುವುದು ಏಕೋ ತಿಳಿಯದಾಗಿದೆ. ಸರಿಯಾದ ಉಚ್ಚಾರಣೆಗಾಗಿ, ಸರಿಯಾದ ಅನುಸ್ವಾರಗಳು ಅವಶ್ಯಕ. ಆದ್ದರಿಂದ, ಶ್ರಮವಹಿಸಿ, ಸರಿಯಾದ ಅನುನಾಸಿಕ, ಅನುಸ್ವಾರಗಳನ್ನು ಬಳಸಲಾಗಿದೆ. ಓದುಗರು ಇದನ್ನು ಗಮನಿಸಿ ಮನ್ನಿಸಬೇಕಾಗಿ ಪ್ರಾರ್ಥಿಸಲಾಗಿದೆ.

ಗ್ರಂಥ ಋಣ:ವ್ಯಾಸನಕರೆ ಪ್ರಭಂಜನಾಚಾರ್ಯರಿಂದ ಪ್ರಕಾಶಿತವಾದ ಸರ್ವಮೂಲಗ್ರಂಥಗಳು.



ಕೃಷ್ಣಾಮೃತಮಹಾರ್ಣವಃ

ಅರ್ಚಿತಃ ಸಂಸೃತೋ ಧ್ಯಾತಃ ಕೀರ್ತಿತಃ ಕಥಿತಃ ಶ್ರುತಃ |

ಯೋ ದದಾತ್ಯಮೃತತ್ವಂ ಹಿ ಸ ಮಾಂ ರಕ್ಷತು ಕೇಶವಃ || 1 ||

ತಾಪತ್ರಯೇಣ ಸಂತಪ್ತಂ ಯದೇತದವಿಲಂ ಜಗತ್ |

ವಕ್ಷ್ಯಾಮಿ ಶಾಂತಯೇ ತಸ್ಯ ಕೃಷ್ಣಾಮೃತಮಹಾರ್ಣವಮ್ || 2 ||

ತೇ ನರಾಃ ಪಶವೋ ಲೋಕೇ ಕಿಂ ತೇಷಾಂ ಜೀವಿತೇ ಫಲಮ್ |

ಯೈರ್ನ ಲಬ್ಧಾ ಹರೇರ್ದೀಕ್ಷಾ ನಾರ್ಚಿತೋ ವಾ ಜನಾರ್ದನಃ || 3 ||

ಸಂಸಾರೇಽಸ್ಮಿನ್ ಮಹಾಘೋರೇ ಜನ್ಮರೋಗಭಯಾಕುಲೇ |

ಅಯಮೇಕೋ ಮಹಾಭಾಗಃ ಪೂಜ್ಯತೇ ಯದಧೋಕ್ಷಜಃ || 4 ||

ಸ ನಾಮ ಸುಕೃತೀ ಲೋಕೇ ಕುಲಂ ತೇನ ಹ್ಯಲಜ್ಯ ತಮ್ |

ಆಧಾರಃ ಸರ್ವಭೂತಾನಾಂ ಯೇನ ವಿಷ್ಣುಃ ಪ್ರಸಾದಿತಃ || 5 ||

ಯಜ್ಞಾನಾಂ ತಪಸಾಂ ಚೈವ ಶುಭಾನಾಂ ಚೈವ ಕರ್ಮಣಾಮ್ |

ತದ್ವಿಶಿಷ್ಟಫಲಂ ನೃಣಾಂ ಸದೈವಾರಾಧನಂ ಹರೇಃ || 6 ||

ಕಲೌ ಕಲಿಮಲಧ್ವಂಸಿಸರ್ವಪಾಪಹರಂ ಹರಿಮ್ |

ಯೇಽರ್ಚಯಂತಿ ಸದಾ ನಿತ್ಯಂ ತೇ ಚ ವನ್ದ್ಯಾ ಯಥಾ ಹರಿಃ|| 7 ||

ನಾಂತಿ ಶ್ರೇಯಸ್ತಮಂ ನೃಣಾಂ ವಿಷ್ಣೋರಾರಾಧನಾನ್ಮನೇ |

ಯುಗೇಽಸ್ಮಿಂಸ್ತಾಮನೇ ಲೋಕೇ ಸತತಂ ಪೂಜ್ಯತೇ ಹರಿಃ || 8 ||

ಅರ್ಚಿತೇ ದೇವದೇವೇಶೇ ಶಙ್ಕಚಕ್ರಗದಾಧರೇ |

ಅರ್ಚಿತಾಃ ಸರ್ವದೇವಾಃ ಸ್ಯುರ್ಯತಃ ಸರ್ವಗತೋ ಹರಿಃ || 9 ||

ಸ್ವರ್ಚಿತೇ ಸರ್ವಲೋಕೇಶೇ ಸುರಾಸುರನಮಸ್ಯ ತೇ |

ಕೇಶವೇ ಕಂಸಕೇಶಿಞ್ಞೇ ನ ಯಾತಿ ನರಕಂ ನರಃ || 10 ||



ಸಕ್ಕದಭ್ಯರ್ಚ್ಯ ಗೋವಿನ್ದಂ ಬಿಲ್ವಪತ್ರೇಣ ಮಾನವಃ |
ಮುಕ್ತಿಭಾಗೀ ನಿರಾತಙ್ಕೇ ವಿಷ್ಣುಲೋಕೇ ಮಹೀಯತೇ || 11 ||

ಸಕ್ಕದಭ್ಯರ್ಚಿತೋ ಯೇನ ಹೇಲಯಾಽಪಿ ನಮಸ್ಯತಃ |
ಸ ಯಾತಿ ಪರಮಂ ಸ್ಥಾನಂ ಯತ್ ಸುರೈರಪಿ ದುರ್ಲಭಮ್ || 12 ||

ಶ್ರೀನಾರದ ಉವಾಚ

ಸಮಸ್ತಲೋಕನಾಥಸ್ಯ ದೇವದೇವಸ್ಯ ಶಾರ್ಙ್ಗಣಃ |
ಸಾಕ್ಷಾದ್ಭಗವತೋ ವಿಷ್ಣೋಃ ಪೂಜನಂ ಜನ್ಮನಃ ಫಲಮ್ || 13 ||

ಪುಲಸ್ತ್ಯಃ

ಭಕ್ತ್ಯಾ ದೂರ್ವಾಙ್ಕುರೈಃ ಪುಮ್ಭಿಃ ಪೂಜಿತಃ ಪುರುಷೋತ್ತಮಃ |
ಹರಿದರ್ದದಾತಿ ಹಿ ಫಲಂ ಸರ್ವಯಜ್ಞೈಶ್ಚ ದುರ್ಲಭಮ್ || 14 ||

ವಿಧಿನಾ ದೇವದೇವೇಶಃ ಶಙ್ಕಚಕ್ರಧರೋ ಹರಿಃ |
ಫಲಂ ದದಾತಿ ಸುಲಭಂ ಸಲಿಲೇನಾಪಿ ಪೂಜಿತಃ|| 15 ||

ನಾರದಃ

ನರಕೇ ಪಚ್ಯಮಾನಸ್ತು ಯಮೇನ ಪರಿಭಾಷಿತಃ |
ಕಿಂ ತ್ವಯಾ ನಾರ್ಚಿತೋ ದೇವಃ ಕೇಶವಃ ಕ್ಲೇಶನಾಶನಃ || 16 ||

ಶಙ್ಕರಃ

ದ್ರವ್ಯಾಣಾಮಪ್ಯಭಾವೇ ತು ಸಲಿಲೇನಾಪಿ ಪೂಜಿತಃ |
ಯೋ ದದಾತಿ ಸ್ವಕಂ ಸ್ಥಾನಂ ಸ ತ್ವಯಾ ಕಿಂ ನ ಪೂಜಿತಃ || 17 ||

ಧರ್ಮ ಉವಾಚ

ನರಸಿಂಹೋ ಹೃಷೀಕೇಶಃ ಪುಣ್ಡರೀಕನಿಭೇಕ್ಷಣಃ |
ಸ್ಮರಣಾನ್ಮುಕ್ತಿದೋ ನೃಣಾಂ ಸ ತ್ವಯಾ ಕಿಂ ನ ಪೂಜಿತಃ || 18 ||

ಬ್ರಹ್ಮೋವಾಚ

ಗರ್ಭಸ್ಥಿತಾ ಮೃತಾ ವಾಽಪಿ ಮುಷಿತಾಸ್ತೇ ಸುದೂಷಿತಾಃ |
ನ ಪ್ರಾಪ್ತಾ ಯೈರ್ಹರೇರ್ದೀಕ್ಷಾ ಸರ್ವದುಃಖವಿಮೋಚನೀ || 19 ||



ಮಾರ್ಕಣ್ಡೇಯ:

ಸಕೃದಭ್ಯರ್ಚಿತೋ ಯೇನ ದೇವದೇವೋ ಜನಾರ್ದನಃ |
ಯತ್ ಕೃತಂ ತತ್ ಕೃತಂ ತೇನ ಸಮ್ರಾಪ್ತಂ ಪರಮಂ ಪದಮ್ || 20 ||

ಧರ್ಮಾರ್ಥಕಾಮಮೋಕ್ಷಾಣಾಂ ನಾನೋಪಾಯಾಸ್ತು ವಿದ್ಯತೇ |
ಸತ್ಯಂ ಬ್ರವೀಮಿ ದೇವೇಶ ಹೃಷೀಕೇಶಾರ್ಚನಾದೃತೇ || 21 ||

ತಸ್ಯ ಯಜ್ಞ ವರಾಹಸ್ಯ ವಿಷ್ಣೋರಮಿತತೇಜಸಃ |
ಪ್ರಣಾಮಂ ಯೇ ಪ್ರಕುರ್ವನ್ತಿ ತೇಷಾಮಪಿ ನಮೋ ನಮಃ || 22 ||

ಮರೀಚಿ:

ಅನಾರಾಧಿತಗೋವಿಂದನರೈಃ ಸ್ಥಾನಂ ನೃಪಾತ್ಮಜ |
ನ ಹಿ ಸಮ್ರಾಪ್ಯತೇ ಶ್ರೇಷ್ಠಂ ತಸ್ಮಾದಾರಾಧಯಾಚ್ಯುತಮ್ || 23||

ಅತ್ರಿ:

ಪರಃ ಪರಾಣಾಂ ಪುರುಷಸ್ತುಷ್ಠೋ ಯಸ್ಯ ಜನಾರ್ದನಃ |
ಸ ಚಾಪ್ನೋತ್ಯಕ್ಷಯಂ ಸ್ಥಾನಮೇತತ್ ಸತ್ಯಂ ಮಯೋದಿತಮ್ || 24 ||

ಅಙ್ಗಿರಾ:

ಯಸ್ಯಾಂತಃ ಸರ್ವಮೇವೇದಮಚ್ಯುತಸ್ಯಾವ್ಯಯಾತ್ಮನಃ |
ತಮಾರಾಧಯ ಗೋವಿಂದಂ ಸ್ಥಾನಮಗ್ರ್ಯಂ ಯದಿಚ್ಛಸಿ || 25 ||

ಪುಲಸ್ತ್ಯ:

ಪರಂಬ್ರಹ್ಮ ಪರಂಧಾಮ ಯೋಽಸೌ ಬ್ರಹ್ಮ ಸನಾತನಮ್ |
ತಮಾರಾಧ್ಯಂ ಹರಿಂ ಯಾತಿ ಮುಕ್ತಿಮಪ್ಯತಿದುರ್ಲಭಾಮ್ || 26 ||

ಐನ್ದ್ರಮಿನ್ದ್ರಃ ಪರಂ ಸ್ಥಾನಂ ಯಮಾರಾಧ್ಯ ಜಗತ್ಪತಿಮ್ |
ಪ್ರಾಪ ಯಜ್ಞಪತಿಂ ವಿಷ್ಣುಂ ತಮಾರಾಧಯ ಸುವ್ರತ || 27 ||

ಪ್ರಾಪ್ನೋತ್ಯಾರಾಧಿತೇ ವಿಷ್ಣೌ ಮನಸಾ ಯದ್ಯದಿಚ್ಛತಿ |
ತ್ಯಲೋಕ್ಯಾನ್ತರ್ಗತಂ ಸ್ಥಾನಂ ಕಿಮು ಲೋಕೋತ್ತರೋತ್ತರಮ್ || 28 ||

ಯೇ ಸ್ಮರನ್ತಿ ಸದಾ ವಿಷ್ಣುಂ ಶಙ್ಖಚಕ್ರಗದಾಧರಮ್ |
ಸರ್ವಪಾಪವಿನಿರ್ಮುಕ್ತಾಃ ಪರಂಬ್ರಹ್ಮ ವಿಶನ್ತಿ ತೇ || 29 ||



ತತೋಽನಿರುದ್ಧಂ ದೇವೇಶಂ ಪ್ರದ್ಯುಮ್ನಂ ಚ ತತಃ ಪರಮ್ |
ತತಃ ಸಂಕೃಷ್ಣಣಂ ದೇವಂ ವಾಸುದೇವಂ ಪರಾತ್ಪರಮ್ || 30 ||

ವಾಸುದೇವಾತ್ ಪರಂ ನಾಸ್ತಿ ಇತಿ ವೇದಾಂತನಿಶ್ಚಯಃ |
ವಾಸುದೇವಂ ಪ್ರವಿಷ್ಟಾನಾಂ ಪುನರಾವರ್ತನಂ ಕುತಃ || 31 ||

ಅತ್ರಿಃ

ಯೋ ಯಾನಿಚ್ಛೇನ್ನರಃ ಕಾಮಾನ್ ನಾರೀ ವಾ ವರವರ್ಣಿನೀ |
ತಾನ್ ಸಮಾಪ್ನೋತಿ ವಿಪುಲಾನ್ ಸಮಾರಾಧ್ಯ ಜನಾರ್ದನಮ್ || 32 ||

ಬ್ರಹ್ಮಾ

ಬಾಹುಭ್ಯಾಂ ಸಾಗರಂ ತರ್ತುಂ ಕ ಇಚ್ಛೇತಪುಮಾನ್ ಭುವಿ |
ವಾಸುದೇವಮನಾರಾಧ್ಯ ಕೋ ಮೋಕ್ಷಂ ಗಂತುಮಿಚ್ಛತಿ || 33 ||

ಅನಾರಾಧಿತಗೋವಿನ್ದಾ ಯೇ ನರಾ ದುಃಖಭಾಗಿನಃ |
ಆರಾಧ್ಯ ವಾಸುದೇವಂ ಸ್ಯುರ್ನಿತ್ಯಾನನ್ಯೈಕಭಾಗಿನಃ || 34 ||

ಶಂಕರಃ

ಕೃತೇ ಪಾಪೇಽನುತಾಪೋ ವೈ ಯಸ್ಯ ಪುಂಸಃ ಪ್ರಜಾಯತೇ |
ಪ್ರಾಯಶ್ಚಿತ್ತಂ ತು ತಸ್ಯೋಕ್ತಂ ಹರಿಸಂಸ್ಮರಣಂ ಪರಮ್ || 35 ||

ನ ಹ್ಯಪುಣ್ಯವತಾಂಲೋಕೇ ಮೂಢಾನಾಂ ಕುಟಿಲಾತ್ಮನಾಮ್ |
ಭಕ್ತಿರ್ಭವತಿ ಗೋವಿನ್ದೇ ಸ್ಮರಣಂ ಕೀರ್ತನಂ ತಥಾ || 36 ||

ತದೈವ ಪುರುಷೋ ಮುಕ್ತೋ ಜನ್ಮಮೃತ್ಯುಜರಾದಿಭಿಃ |
ಜಿತೇನ್ದ್ರಿಯೋ ವಿಶುದ್ಧಾತ್ಮಾ ಯದೈವ ಸ್ಮರತೇ ಹರಿಮ್ || 37 ||

ಪ್ರಾಪ್ತೇ ಕಲಿಯುಗೇ ಘೋರೇ ಧರ್ಮಜ್ಞಾನವಿವರ್ಜಿತೇ |
ನ ಕಶ್ಚಿತ್ ಸ್ಮರತೇ ಲೋಕೇ ಕೃಷ್ಣಂ ಕಲಿಮಲಾಪಹಮ್ || 38 ||

ನ ಕಲೌ ದೇವದೇವಸ್ಯ ಜನ್ಮದುಃಖಾಪಹಾರಿಣಃ |
ಕರೋತಿ ಮರ್ತ್ಯೋ ಮೂಢಾತ್ಮಾ ಸ್ಮರಣಂ ಕೀರ್ತನಂ ಹರೇಃ || 39 ||



ಯೇ ಸ್ಮರನ್ತಿ ಸದಾ ವಿಷ್ಣುಂ ವಿಶುದ್ಧೇನಾನ್ತರಾತ್ಮನಾ |
ತೇ ಪ್ರಯಾನ್ತಿ ಭವಂ ತ್ಯಕ್ತ್ವಾ ವಿಷ್ಣುಲೋಕಮನಾಮಯಮ್ || 40 ||

ಗರ್ಭದುಃಖಜರಾರೋಗಜನ್ಮಸಂಸಾರಬಂಧನೈಃ |
ನ ಬಾಧ್ಯತೇ ನರೋ ನಿತ್ಯಂ ವಾಸದೇವಮನುಸ್ಮರನ್ || 41 ||

ಯಮಮಾರ್ಗಂ ಮಹಾಘೋರಂ ನರಕಾಣಿ ಯಮಂ ತಥಾ |
ಸ್ವಪ್ನೇಽಪಿ ನೈವ ಪಶ್ಯೇತ ಯಃ ಸ್ಮರೇದ್ಗರುಡದ್ವಜಮ್ || 42 ||

ಹೃದಿ ರೂಪಂ ಮುಖೇ ನಾಮ ನೈವೇದ್ಯಮುದರೇ ಹರೇಃ |
ಪಾದೋದಕಂ ಚ ನಿರ್ಮಾಲ್ಯಂ ಮಸ್ತಕೇ ಯಸ್ಯ ಸೋಽಚ್ಯುತಃ || 43 ||

ಗೋವಿನ್ದಸ್ಮರಣಂ ಪುಂಸಾಂ ಪಾಪರಾಶಿಮಹಾಚಲಮ್ |
ಅಸಂಶಯಂ ದಹತ್ಯಾಶು ತೂಲರಾಶಿಮಿವಾನಲಃ || 44 ||

ಅಗಸ್ತ್ಯಃ

ಸ್ಮರಣಾದೇವ ಕೃಷ್ಣಸ್ಯ ಪಾಪಸಂಹಾರತಪಸ್ವರಃ |
ಶತಥಾ ಭೇದಮಾಯಾತಿ ಗಿರಿವಜ್ರ ಹತೋ ಯಥಾ || 45 ||

ಕೃಷ್ಣೇ ರತಾಃ ಕೃಷ್ಣಮನುಸ್ಮರಂತಸ್ತದ್ಭಾವಿತಾಸ್ತದ್ಗತಮಾನಸಾಶ್ಚ |
ಭಿನ್ನೇಽಪಿ ದೇಹೇ ಪ್ರವಿಶನ್ತಿ ಕೃಷ್ಣಂ ಹವಿರ್ಯಥಾ ಮನ್ವಹುತಂ ಹುತಾಶೇ || 46 ||

ಸಾ ಹಾನಿಸ್ತನ್ಮಹಚ್ಛಿದ್ರಂ ಸಾ ಚಾನ್ಮಜಡಮೂಕತಾ |
ಯನ್ಮೂಹೂರ್ತಂ ಕ್ಷಣಂ ವಾಽಪಿ ವಾಸುದೇವೋ ನ ಚಿನ್ತ್ಯತೇ || 47 ||

ನಾರಾಯಣೋ ನಾಮ ನರೋ ನರಾಣಾಂ ಪ್ರಸಿದ್ಧಚೋರಃ ಕಥಿತಃ ಪೃಥಿವ್ಯಾಮ್ |
ಅನೇಕಜನ್ಮಾರ್ಜಿತಪಾಪಸಂಹಾರಯಂ ಹರತ್ಯಶೇಷಂ ಸ್ಮೃತಮಾತ್ರ ಏವ || 48 ||

ಯಸ್ಯ ಸಂಸ್ಮರಣಾದೇವ ವಾಸುದೇವಸ್ಯ ಚಕ್ರಿಣಃ |
ಕೋಟಿಜನ್ಮಾರ್ಜಿತಂ ಪಾಪಂ ತತ್ಕ್ಷಣಾದೇವ ನಶ್ಯತಿ || 49 ||



ಕಿಂ ತಸ್ಯ ಬಹುಭಿಸ್ತೀರ್ಥೈಃ ಕಿಂ ತಪೋಭಿಃ ಕಿಮಧ್ವರೈಃ |
ಯೋನಿತ್ಯ ಧ್ಯಾಯತೇ ದೇವಂ ನಾರಾಯಣಮನನ್ಯಧೀಃ || 50 ||

ಯೇ ಮಾನವಾ ವಿಗತರಾಗಪರಾವರಜ್ಞಾ ನಾರಾಯಣಂ ಸುರಗುರುಂ ಸತತಂ ಸ್ಮರಂತಿ |
ಧ್ಯಾನೇನ ತೇನ ಹತಕಿಲ್ಬಿಷಚೇತನಾಸ್ತೇ ಮಾತುಃ ಪಯೋಧರರಸಂ ನ ಪುನಃ ಪಿಬಂತಿ || 51 ||

ಹೇ ಚಿತ್ತ ಚಿಂತಯಸ್ವೇಹ ವಾಸುದೇವಮಹರ್ನಿಶಮ್ |
ನೂನಂ ಯಶ್ಚಿಂತಿತಃ ಪುಂಸಾಂ ಹಂತಿ ಸಂಸಾರಬಂಧನಮ್ || 52 ||

ಆಲೋಡ್ಯ ಸರ್ವಶಾಸ್ತ್ರಾಣಿ ವಿಚಾರ್ಯ ಚ ಪುನಃ ಪುನಃ |
ಇದಮೇಕಂ ಸುನಿಷ್ಠನ್ನಂ ಧ್ಯೇಯೋ ನಾರಾಯಣಃ ಸದಾ || 53 ||

ಸ್ಮೃತೇ ಸಕಲಕಲ್ಯಾಣಭಾಜನಂ ಯತ್ರ ಜಾಯತೇ |
ಪುರುಷಸ್ತಮಜಂ ನಿತ್ಯಂ ವ್ರಜಾಮಿ ಶರಣಂ ಹರಿಮ್ || 54 ||

ವೇದೇಷು ಯಜ್ಞೇಷು ತಪಸ್ಸು ಚೈವ ದಾನೇಷು ತೀರ್ಥೇಷು ವ್ರತೇಷು ಯಜ್ಞ |
ಇಷ್ಟೇಷು ಪೂರ್ತೇಷು ಚ ಯತ್ರ ದಿಷ್ಟಂ ಪುಣ್ಯಂ ಸ್ಮೃತೇ ತತ್ಪಲು ವಾಸುದೇವೇ || 55 ||

ಔರ್ವ:

ಆರಾಧ್ಯೈವಂ ನರೋ ವಿಷ್ಣುಂ ಮನಸಾ ಯದ್ಯದಿಚ್ಛತಿ |
ಫಲಂ ಪ್ರಾಪ್ನೋತಿ ವಿಪುಲಂ ಭೂರಿ ಸ್ವಲ್ಪಮಥಾಪಿ ವಾ || 56 ||

ಯನ್ನಾಮಕೀರ್ತನಂ ಭಕ್ತ್ಯಾ ವಿಲಾಪನಮನುತ್ತಮಮ್ |
ಮೈತ್ರೇಯಾಶೇಷಪಾಪಾನಾಂ ಧಾತೂನಾಮಿವ ಪಾವಕಃ || 57 ||

ಕಲಿಕಲ್ಮಷಮತ್ಯುಗ್ರಂ ನರಕಾರ್ತಿಪ್ರದಂ ನೃಣಾಮ್ |
ಪ್ರಯಾತಿ ವಿಲಯಂ ಸದ್ಯಃ ಸಕೃತ್ ಸಂಹ್ಲೇರ್ತಿತೇಽಚ್ಯತೇ || 58 ||

ಅನಾಯಾಸೇನ ಚಾಯಾಂತಿ ಮುಕ್ತಿಂ ಕೇಶವಸಂಶ್ರಿತಾಃ |
ತದ್ವಿಘಾತಾಯ ಜಾಯಂತೇ ಶಕ್ರಾದ್ಯಾಃ ಪರಿಪನ್ನಿನಃ || 59||

ಚತುಃಸಾಗರಮಾಸಾದ್ಯ ಜಮ್ಬೂದ್ವೀಪೋತ್ತಮೇ ಕ್ವಚಿತ್ |
ನ ಪುಮಾನ್ ಕೇಶವಾದನ್ಯಃ ಸರ್ವಪಾಪಚಿಕಿತ್ಸಕಃ || 60 ||



ಯದಭ್ಯರ್ಚ್ಯ ಹರಿಂ ಭಕ್ತ್ಯಾ ಕೃತೇ ವರ್ಷಸಹಸ್ರಕಮ್ |
ಫಲಂ ಪ್ರಾಪ್ನೋತ್ಯವಿಕಲಂ ಕಲೌ ಸಂಜ್ಞೇತ್ಯ ಕೇಶವಮ್ || 61 ||

ಕ್ಷೀಯತೇ ತು ಯದಾ ಧರ್ಮಃ ಪ್ರಾಪ್ತೇ ಘೋರೇ ಕಲೌ ಯುಗೇ |
ತದಾ ನ ಕೀರ್ತಯೇತ್ ಕಶ್ಚಿನ್ಮುಕ್ತಿದಂ ದೇವಮಚ್ಯುತಮ್ || 62 ||

ಅವಶೇನಾಪಿ ಯನ್ನಾಮ್ನಿ ಕೀರ್ತೀತೇ ಸರ್ವಪಾತಕೈಃ |
ಪುಮಾನ್ ವಿಮುಚ್ಯತೇ ಸದ್ಯಃ ಸಿಂಹತ್ರಸ್ತಮ್ಯಗೈರಿವ || 63 ||

ಬ್ರಹ್ಮಾ

ನಾರಾಯಣೇತಿ ಮನ್ತ್ರೋಽಸ್ತಿ ವಾಗಸ್ತಿ ವಶವರ್ತಿನೀ |
ತಥಾಽಪಿ ನರಕೇ ಘೋರೇ ಪತಂತೀತ್ಯೇತದದ್ಭುತಮ್ || 64 ||

ಅರ್ತಾ ವಿಷಣ್ಣಾ ಶಿಥಿಲಾಶ್ಚ ಭೀತಾ ಘೋರೇಷು ಚ ವ್ಯಾಧಿಷು ವರ್ತಮಾನಾಃ |
ಸಂಜ್ಞೇತ್ಯ ನಾರಾಯಣಶಬ್ದಮಾತ್ರಂ ವಿಮುಕ್ತದುಃಖಾಃ ಸುಖಿನೋ ಭವಂತಿ || 65 ||

ಕೌಶಿಕಃ

ಅನಾರಾಧಿತಗೋವಿನ್ದಾ ಯೇ ನರಾ ದುಃಖಭಾಗಿನಃ |
ಆರಾಧ್ಯ ವಾಸುದೇವಂ ಸ್ಯುಃ ಸದಾನನ್ಯೈಕಭೋಗಿನಃ || 66 ||

ಸಕೃದುಚ್ಚರಿತಂ ಯೈಸ್ತು ಕೃಷ್ಣೇತಿ ನ ವಿಶಂತಿ ತೇ |
ಗರ್ಭಾಗಾರಗೃಹಂ ಮಾತುರ್ಯಮಲೋಕಂ ಚ ದುಃಸಹಮ್ || 67 ||

ಕ್ಷ ನಾಕಪೃಷ್ಠಗಮನಂ ಪುನರಾವೃತ್ತಿಲಕ್ಷಣಮ್ |
ಕ್ಷ ಜಪೋ ವಾಸುದೇವೇತಿ ಮುಕ್ತಿಬೀಜಮನುತ್ರಮಮ್ || 68 ||

ಬುದ್ಧ್ಯಾ ಬುದ್ಧ್ಯಾ ವದಸ್ವೈನಂ ಹರಿರಿತ್ಯಕ್ಷರದ್ವಯಮ್ |
ಸ್ಮರಣಾತ್ ಕೀರ್ತನಾದ್ಯಸ್ಯ ನ ಪುನರ್ಜಾಯತೇ ಕ್ವಚಿತ್ || 69 ||

ಹೇ ಜಿಹ್ವೇ ಮಮ ನಿನ್ನೇಹೇ ಹರಿಂ ಕಿಂ ನು ನ ಭಾಷಸೇ |
ಹರಿಂ ವದಸ್ಯ ಕಲ್ಯಾಣಿ ಸಂಸಾರೋದಧಿನೌರ್ಹರಿಃ || 70 ||



ಅಸಾರೇ ಖಲು ಸಂಸಾರೇ ಸಾರಾತ್ ಸಾರತರೋ ಹರಿಃ |
ಪುಣ್ಯಹೀನಾ ನ ವಿನ್ದಂತಿ ಸಾರಜ್ಞಾಶ್ಚ ಯಥಾ ಜಲಮ್ || 71 ||

ಕುರುಕ್ಷೇತ್ರೇಣ ಕಿಂ ತಸ್ಯ ಕಿಂ ಕಾಶ್ಯಾ ಪುಷ್ಕರೇಣ ಕಿಮ್ |
ಜಿಹ್ವಾಗ್ರೇ ವರ್ತತೇ ಯಸ್ಯ ಹರಿರಿತ್ಯಕ್ಷರದ್ವಯಮ್ || 72 ||

ಬ್ರಹ್ಮಾ

ಅಸಾರೇ ಖಲು ಸಂಸಾರೇ ಸಾರಾಮೇಕಂ ನಿರೂಪಿತಮ್ |
ಸಮಸ್ತಲೋಕನಾಥಸ್ಯ ಸಾರಮಾರಾಧನಂ ಹರೇಃ || 73 ||

ಸಾ ಜಿಹ್ವಾ ಯಾ ಹರಿಂ ಸೌತಿ ತಚ್ಚಿತ್ತಂ ಯತ್ತದರ್ಪಣಮ್ |
ತಾವೇವ ಕೇವಲೌ ಶ್ಲಾಘ್ಯೌ ಯೌ ತತ್ಪೂಜಾಕರೌ ಕರೌ || 74 ||

ಯಸ್ತು ವಿಷ್ಣುಪರೋ ನಿತ್ಯಂ ದೃಢಭಕ್ತಿರ್ಜಿತೇನ್ದ್ರಿಯಃ |
ಸ್ವಗೃಹೇಽಪಿ ವಸನ್ ಯಾತಿ ತದ್ವಿಷ್ಣೋಃ ಪರಮಂ ಪದಮ್ || 75 ||

ಶಙ್ಕರಃ

ಸಾಧು ಸಾಧು ಮಹಾಭಾಗ ಸಾಧು ದಾನವನಾಶನ|
ಯನ್ಮಾ ಪೃಚ್ಛಸಿ ಧರ್ಮಜ್ಞ ಕೇಶವಾರಾಧನಂ ಪ್ರತಿ || 76 ||

ನಿಮಿಷಂ ನಿಮಿಷಾರ್ಧಂ ವಾ ಮುಹೂರ್ತಮಪಿ ಭಾರ್ಗವ |
ನಾದಗ್ಗಾಶೇಷಪಾಪಾನಾಂ ಭಕ್ತಿರ್ಭವತಿ ಕೇಶವೇ || 77 ||

ಕಿಂ ತೇನ ಮನಸಾ ಕಾರ್ಯಂ ಯನ್ನ ತಿಷ್ಠತಿ ಕೇಶವೇ |
ಮನೋ ಮುಕ್ತಿಫಲಾವಾಪ್ತೌ ಕಾರಣಂ ಸುಪ್ರಯೋಜಿತಮ್ || 78 ||

ನೂನಂ ತತ್ಕಣ್ಣಶಾಲೂಕಮಥವಾಽಪ್ಯುಪಜಿಹ್ವಿಕಾ |
ರೋಗೋ ನಾಮ ನ ಸಾ ಜಿಹ್ವಾ ಯಾ ನ ವಕ್ತಿ ಹರೇರ್ಗುಣಾನ್ || 79 ||

ಭಾರಭೂತೈಃ ಕರೈಃ ಕಾರ್ಯಂ ಕಿಂ ತಸ್ಯ ನೃಪಶೋರ್ಧ್ವಿಜಾಃ |
ಯೈರ್ಹಿ ನ ಕ್ರಿಯತೇ ವಿಷ್ಣೋರ್ಗೃಹಸಂಮಾರ್ಜನಾದಿಕಮ್ || 80 ||



ಚರಣೌ ತೌ ತು ಸಫಲೌ ಕೇಶವಾಲಯಗಾಮಿನೌ |

ತೇ ಚ ನೇತ್ರೇ ಮಹಾಭಾಗೇ ಯಾಭ್ಯಾಂ ಸನ್ನೃಶ್ಯತೇ ಹರಿಃ || 81 ||

ಕಿಂ ತಸ್ಯ ಚರಣೈಃ ಕಾರ್ಯಂ ವೃಥಾಸಂಜ್ಞಾರಣೈರ್ದ್ವಿಜಾಃ |

ಯೈರ್ಹಿ ನ ವ್ರಜತೇ ಜನ್ತುಃ ಕೇಶವಾಲಯದರ್ಶನೇ || 82 ||

ವೇದವೇದಾಂತವಿದುಷಾಂ ಮುನೀನಾಂ ಭಾವಿತಾತ್ಮನಾಮ್ |

ಋಷಿತ್ವಮಪಿ ಧರ್ಮಜ್ಞ ವಿಜ್ಞೇಯಂ ತತ್ರ ನಾದಜಮ್ || 83 ||

ವಿಚಿತ್ರ ರತ್ನಪರ್ಯಂಕೈ ಮಹಾಭೋಗೇ ಚ ಭೋಗಿನಃ |

ರಮಂತೇ ನಾಕಿರಾಮಾಭಿಃ ಕೇಶವಸ್ಮರಣಾತ್ ಫಲಮ್ || 84 ||

ಅಶ್ವಮೇಧಸಹಸ್ರಾಣಾಂ ಯಃ ಸಹಸ್ರಂ ಸಮಾಚರೇತ್ |

ನಾಸೌ ತತ್ಫಲಮಾಪ್ನೋತಿ ತದ್ಭಕ್ತೈರ್ಯದವಾಪ್ಯತೇ || 85 ||

ರೇ ರೇ ಮನುಷ್ಯಾಃ ಪುರುಷೋತ್ತಮಸ್ಯ ಕರೌ ನ ಕಸ್ಮಾನ್ಮುಕಲೀಕುರುಧ್ವಮ್

ಕ್ರಿಯಾಜುಷಾಂ ಕೋ ಭವತಾಂ ಪ್ರಯಾಸಃ ಫಲಂ ಹಿ ಯತ್ತತ್ವದಮಚ್ಯುತಸ್ಯ || 86 ||

ವಿಷ್ಟೋರ್ವಿಮಾನಂ ಯಃ ಕುರ್ಯಾತ್ಸಕೃದ್ಭಕ್ತ್ಯಾ ಪ್ರದಕ್ಷಿಣಮ್ |

ಅಶ್ವಮೇಧಸಹಸ್ರಸ್ಯ ಫಲಮಾಪ್ನೋತಿ ಮಾನವಃ || 87 ||

ಪ್ರದಕ್ಷಿಣಂ ತು ಯಃ ಕುರ್ಯಾಧ್ಧರಿಂ ಭಕ್ತ್ಯಾ ಸಮನ್ವಿತಃ |

ಹಂಸಯುಕ್ತವಿಮಾನೇನ ವಿಷ್ಟುಲೋಕಂ ಸ ಗಚ್ಛತಿ || 88||

ತೀರ್ಥಕೋಟಿಸಹಸ್ರಾಣಿ ವ್ರತಕೋಟಿಶತಾನಿ ಚ|

ನಾರಾಯಣಪ್ರಣಾಮಸ್ಯ ಕಲಾಂ ನಾರ್ಹಂತಿ ಷೋಡಶೀಮ್ || 89 ||

ಉರಸಾ ಶಿರಸಾ ದೃಷ್ಟ್ವಾ ಮನಸಾ ವಚಸಾ ತಥಾ |

ಪದ್ಭ್ಯಾಂ ಕರಾಭ್ಯಾಂ ಜಾನುಭ್ಯಾಂ ಪ್ರಣಾಮೋಽಷ್ಟಾಙ್ಗ ಈರಿತಃ || 90 ||

ಶಾರ್ಯೇನಾಪಿ ನಮಸ್ಕಾರಂ ಕುರ್ವತಃ ಶಾರ್ಙ್ಗಪಾಣಯೇ |

ಶತಜನ್ಮಾರ್ಜಿತಂ ಪಾಪಂ ನಶ್ಯತ್ಯೇವ ನ ಸಂಶಯಃ || 91 ||



ಸಂಸಾರಾರ್ಣವಮಗ್ನಾನಾಂ ನರಾಣಾಂ ಪಾಪಕರ್ಮಣಾಮ್ |
ನಾನ್ಯೋದ್ಧರ್ತಾ ಜಗನ್ನಾಥಂ ಮುಕ್ತಾ ನಾರಾಯಣಂ ಪರಮ್ || 92 ||

ರೇಣುಕುಣ್ಡಿತ್ತಗಾತ್ರಸ್ಯ ಕಣಾ ಯಾವನ್ನಿ ಭಾರತ |
ತಾವದ್ವರ್ಷಸಹಸ್ರಾಣಿ ವಿಷ್ಣುಲೋಕೇ ಮಹೀಯತೇ || 93 ||

ಪಾವನಂ ವಿಷ್ಣುನೈವೇದ್ಯಂ ಸುಭೋಜ್ಯಮೃಷಿಭಿಃ ಸ್ತೃತಮ್ |
ಅನ್ಯದೇವಸ್ಯ ನೈವೇದ್ಯಂ ಭುಕ್ತಾ ಚಾನ್ಪ್ರಾಯಣಂ ಚರೇತ್ || 93 ||

ಕೋಟ್ಯೈನ್ದವಸಹಸ್ರೈಸ್ತು ಮಾಸೋಪೋಷಣಕೋಟಿಭಿಃ |
ಯತ್ಕಲಂ ಲಭ್ಯತೇ ಪುಷ್ಟಿವಿಷ್ಣೋರ್ನೈವೇದ್ಯಭಕ್ಷಣಾತ್ || 95 ||

ತ್ರಿರಾತ್ರಫಲದಾ ನದ್ಯೋ ಯಾಃ ಕಾಶ್ಚಿದಸಮುದ್ರಗಾಃ |
ಸಮುದ್ರಗಾಸ್ತು ಪಕ್ಷಸ್ಯ ಮಾಸಸ್ಯ ಸರಿತಾಂ ಪತಿಃ || 96 ||

ಷಣ್ಮಾಸಫಲದಾ ಗೋದಾ ವತ್ಸರಸ್ಯ ತು ಜಾಹ್ನವೀ |
ವಿಷ್ಣುಪಾದೋದಕಸ್ಯೈತಾಃ ಕಾಲಾಂ ನಾರ್ಹಂತಿ ಷೋಡಶೀಮ್ || 97 ||

ಗಂಜಾಪ್ರಯಾಗಗಯಪುಷ್ಕರನೈಮಿಷಾಣಿ ಸಂಸೇವಿತಾನಿ ಬಹುಶಃ ಕುರುಜಾಙ್ಗಲಾನಿ |
ಕಾಲೇನ ತೀರ್ಥಸಲಿಲಾನಿ ಪುನಂತಿ ಪಾಪಂ ಪಾದೋದಕಂ ಭಗವತಃ ಪ್ರಪುನಾತಿ ಸದ್ಯಃ || 98 ||

ಯಾನಿ ಕಾನಿ ಚ ತೀರ್ಥಾನಿ ಬ್ರಹ್ಮಾಣ್ಡಾನ್ತರ್ಗತಾನಿ ಚ |
ವಿಷ್ಣುಪಾದೋದಕಸ್ಯೈತೇ ಕಲಾಂ ನಾರ್ಹಂತಿ ಷೋಡಶೀಮ್ || 99 ||

ಸ್ನಾನಂ ಪಾದೋದಕಂ ವಿಷ್ಣೋಃ ಪಿಬನ್ ಶಿರಸಿ ಧಾರಯನ್ |
ಸರ್ವಪಾಪವಿನಿರ್ಮುಕ್ತೋ ವೈಷ್ಣವೀಂ ಸಿದ್ಧಿಮಾಪ್ನುಯಾತ್ || 100 ||

ಯಥಾ ಪಾದೋದಕಂ ಪುಣ್ಯಂ ನಿರ್ಮಾಲ್ಯಂ ಚಾನುಲೇಪನಮ್ |
ನೈವೇದ್ಯಂ ಧೂಪಶೇಷಂ ಚ ಆರಾರ್ತಿಶ್ಚ ತಥಾ ಹರೇಃ || 101 ||

ತುಲಸ್ಯಾಸ್ತು ರಜೋಜುಷ್ಪನೈವೇದ್ಯಸ್ಯ ಚ ಭಕ್ಷಣಮ್ |
ನಿರ್ಮಾಲ್ಯಂ ಶಿರಸಾ ಧಾರ್ಯಂ ಮಹಾಪಾತಕನಾಶನಮ್ || 102 ||



ಭಕ್ತ್ಯಾ ವಾ ಯದಿ ವಾಽಭಕ್ತ್ಯಾ ಚಕ್ರಾಙ್ಕತಶಿಲಾಂ ಪ್ರತಿ |
ದರ್ಶನಂ ಸ್ವರ್ಶನಂ ವಾಽಪಿ ಸರ್ವಪಾಪಪ್ರಣಾಶನಮ್ || 103 ||

ಸಾಲಗ್ರಾಮೋದ್ಭವೋ ದೇವೋ ದೇವೋ ದ್ವಾರವತೀಭವಃ |
ಉಭಯೋಃ ಸ್ನಾನತೋಯೇನ ಬ್ರಹ್ಮಹತ್ಯಾಂ ವ್ಯಪೋಹತಿ || 104 ||

ಮ್ಲೇಚ್ಛದೇಶೇಽಶುಚೌ ವಾಽಪಿ ಚಕ್ರಾಙ್ಕೋ ಯತ್ರ ತಿಷ್ಠತಿ |
ಯೋಜನಾನಿ ತಥಾ ತ್ರೀಣಿ ಮಮ ಕ್ಷೇತ್ರಂ ವಸುನ್ಧರೇ || 105 ||

ಸಾಲಗ್ರಾಮೋದ್ಭವೋ ದೇವೋ ಶೈಲಂ ಚಕ್ರಾಙ್ಕಮಣ್ಣಿತಮ್ |
ಯತ್ರಾಪಿ ನೀಯತೇ ತತ್ರ ವಾರಾಣಸ್ಯಾಃ ಶತಾಧಿಕಮ್ || 106 ||

ಸಾಲಗ್ರಾಮೋದ್ಭವೋ ದೇವೋ ದೇವೋ ದ್ವಾರವತೀಭವಃ |
ಉಭಯೋ ಸಂಘಮೋ ಯತ್ರ ಮುಕ್ತಿಸ್ತತ್ರ ನ ಸಂಶಯಃ || 107 ||

ಹರಿಣಾ ಮುಕ್ತಿದಾನೀಹ ಮುಕ್ತಿಸ್ಥಾನಾನಿ ಸರ್ವಶಃ |
ಸ ಯಸ್ಯ ಸರ್ವಭಾವೇಷು ತಸ್ಯ ತೈಃ ಕಿಂ ಪ್ರಯೋಜನಮ್ || 108 ||

ಹರಿಯಾತಿ ಹರಿಯಾತಿ ದಸ್ಯುವ್ಯಾಜೇನ ಯೋ ವದೇತ್ |
ಸೋಽಪಿ ಸದ್ಗತಿಮಾಪ್ನೋತಿ ಗತಿಂ ಸಕೃತಿನೋ ಯಥಾ || 109 ||

ವಾಸುದೇವಂ ಪರಿತ್ಯಜ್ಯ ಯೋಽನ್ಯಂ ದೇವಮುಪಾಸತೇ |
ತ್ಯಕ್ತ್ವಾಽಮೃತಂ ಸ ಮೂಢಾತ್ಮ ಭುಜ್ಞೇ ಹಾಲಾಹಲಂ ವಿಷಮ್ || 110 ||

ತ್ಯಕ್ತ್ವಾಽಮೃತಂ ಯಥಾ ಕಶ್ಚಿದನ್ಯಪಾನಂ ಪಿಬೇನ್ನರಃ |
ತಥಾ ಹರಿಂ ಪರಿತ್ಯಜ್ಯ ಚಾನ್ಯಂ ದೇವಮುಪಾಸತೇ || 111 ||

ಸ್ವಧರ್ಮಂ ತು ಪರಿತ್ಯಜ್ಯ ಪರಧರ್ಮಂ ಯಥಾ ಚರೇತ್ |
ತಥಾ ಹರಿಂ ಪರಿತ್ಯಜ್ಯ ಯೋಽನ್ಯಂ ದೇವಮುಪಾಸತೇ || 112 ||



ಗಾಂ ಚ ತ್ಯಕ್ತ್ವಾ ವಿಮೂಢಾತ್ಮಾ ಗಾರ್ದಭೀಂ ವನ್ನತೇ ಯಥಾ |
ತಥಾ ಹರಿಂ ಪರಿತ್ಯಜ್ಯ ಚಾನ್ಯಂ ದೇವಮುಪಾಸತೇ || 113 ||

ವಾಸುದೇವಂ ಪರಿತ್ಯಜ್ಯ ಯೋಽನ್ಯಂ ದೇವಮುಪಾಸತೇ |
ತ್ಯುಷಿತೋ ಜಾಹ್ನುವೀತೀರೇ ಕೂಪಂ ಖನತಿ ದುರ್ಮತಿಃ || 114 ||

ಯಥಾ ಗಜ್ಜೋದಕಂ ತ್ಯಕ್ತ್ವಾ ಪಿಬೇತ್ ಕೂಪೋದಕಂ ನರಃ |
ತಥಾ ಹರಿಂ ಪರಿತ್ಯಜ್ಯ ಯೋಽನ್ಯಂ ದೇವಮುಪಾಸತೇ || 115 ||

ಸ್ವಮಾತರಂ ಪರಿತ್ಯಜ್ಯ ಶ್ವಪಾಕೀಂ ವನ್ನತೇ ಯಥಾ |
ತಥಾ ಹರಿಂ ಪರಿತ್ಯಜ್ಯ ಚಾನ್ಯಂ ದೇವಮುಪಾಸತೇ || 116 ||

ಯಾವತ್ ಸ್ವಸ್ಥಮಿದಂ ಪಿಣ್ಡಂ ನಿರುಜಂ ಕರಣಾನ್ವಿತಮ್ |
ತಾವತ್ ಕುರುಷ್ವಾತ್ಮಹಿತಂ ಪಶ್ಚಾತ್ತಾಪೇನ ತಪ್ಯಸೇ || 117 ||

ಯಾವತ್ ಸ್ವಾಸ್ಥ್ಯಂ ಶರೀರೇಷು ಕರಣೇಷು ಚ ಪಾಟವಮ್ |
ತಾವದರ್ಚಯ ಗೋವಿಂದಮಾಯುಷ್ಯಂ ಸಾರ್ಥಕಂ ಕುರು || 118 ||

ಸ್ಮರ್ಯತಾಂ ತು ಹೃಷೀಕೇಶೋ ಹೃಷೀಕೇಷು ದೃಢೇಷು ಚ |
ಅದೃಢೇಷು ಹೃಷೀಕೇಷು ಹೃಷೀಕೇಶಂ ಸ್ಮರಂತಿ ಕೇ || 119 ||

ಯಾವಚ್ಚಿಂತಯತೇ ಜನ್ತುವಿಷಯಾನ್ ವಿಷಸನ್ನಿಭಾನ್ |
ತಾವಚ್ಚೇತ್ ಸ್ಮರತೇ ವಿಷ್ಣುಂ ಕೋ ನ ಮುಚ್ಯೇತ ಬನ್ಧನಾತ್ || 120 ||

ಯಾವತ್ ಪ್ರಲಪತೇ ಜನ್ತುಲೋಕವಾರ್ತಾದಿಭಿಃ ಸದಾ |
ತಾವಚ್ಚೇದ್ವನ್ನತೇ ವಿಷ್ಣುಂ ಕೋ ನ ಮುಚ್ಯೇತ ಬನ್ಧನಾತ್ || 121 ||

ಸೂತಃ

ಜ್ಞಾತ್ವಾ ವಿಪ್ರಾಸ್ತಿಥಿಂ ಸಮ್ಯಗ್ ದೈವಜ್ಞೈಃ ಸಮುದೀರಿತಾಮ್ |
ಕರ್ತವ್ಯ ಉಪವಾಸಸ್ತು ಹ್ಯನ್ಯಥಾ ನರಕಂ ವ್ರಜೇತ್ || 122 ||



ಕ್ಷಯೇ ವಾಽಪ್ಯಥವಾ ವೃದ್ಧೌ ಸಮ್ರಾಪ್ತೇ ವಾ ದಿನಕ್ಷಯೇ |
ಉಪೋಷ್ಯಾ ದ್ವಾದಶೀ ಪುಣ್ಯಾ ಪೂರ್ವವಿದ್ಧಾಂ ಪರಿತ್ಯಜೇತ್ || 123 ||

ಪೂರ್ವವಿದ್ಧಾಂ ಪ್ರಕುರ್ವಾಣೋ ನರೋ ಧರ್ಮಾನ್ ನಿಕ್ಯಂತತಿ |
ಸಂತತೇಸ್ತು ವಿನಾಶಾಯಾ ಸಮುದೋ ಹರಣಾಯ ಚ || 124 ||

ಕಲಾವೇಧೇಽಪಿ ವಿಪ್ರೇನ್ವ ದಶಮ್ಯೈಕಾದಶೀಂ ತ್ಯಜೇತ್ |
ಸುರಾಯಾ ಬಿನ್ದುನಾ ಸ್ಪೃಷ್ಟಂ ಗಜ್ಜಾಮ್ಭ ಇವ ಸನ್ದಜೇತ್ || 125 ||

ಶ್ವದೃತೌ ಪಞ್ಚಗವ್ಯಂ ಚ ದಶಮ್ಯಾ ದೂಷಿತಾಂ ತ್ಯಜೇತ್ |
ಏಕಾದಶೀಂ ದ್ವಿಜಶ್ರೇಷ್ಠಾಃ ಪಕ್ಷಯೋರುಭಯೋರಪಿ || 126 ||

ತಸ್ಮಾದ್ವಿಪ್ರಾ ನ ವಿದ್ಧಾ ಹಿ ಕರ್ತವ್ಯೈಕಾದಶೀ ಕ್ವಚಿತ್ |
ವಿದ್ಧಾ ಹಂತಿ ಪುರಾಪುಣ್ಯಂ ಶ್ರಾದ್ಧಂ ಚ ವೃಷಲೀಪತಿಃ || 127 ||

ಜಪ್ತಂ ದತ್ತಂ ಹುತಂ ಸ್ನಾತಂ ತಥಾ ಪೂಜಾ ಕೃತಾ ಹರೇಃ |
ತತ್ ಸರ್ವಂ ವಿಲಯಂ ಯಾತಿ ತಮಃ ಸೂರ್ಯೋದಯೇ ಯಥಾ || 128 ||

ಏಕಾದಶ್ಯಾಂ ಯದಾ ಬ್ರಹ್ಮನ್ ದಿನಕ್ಷಯತಿಥಿರ್ಭವೇತ್ |
ಉಪೋಷ್ಯಾ ದ್ವಾದಶೀ ತತ್ರ ತ್ರಯೋದಶ್ಯಾಂ ತು ಪಾರಣಮ್ || 129 ||

ಪ್ರತಿಪತ್ರಭೃತಯಃ ಸರ್ವಾ ಉದಯಾದುದಯಾದ್ರವೇಃ |
ಸಮೂರ್ಣಾ ಇತಿ ವಿಜ್ಞೇಯಾ ಹರಿವಾಸರವರ್ಜಿತಾಃ || 130 ||

ಅರುಣೋದಯವೇಲಾಯಾಂ ದಶಮೀ ಯದಿ ದೃಶ್ಯತೇ |
ನ ತತ್ಯೈಕಾದಶೀ ಕಾರ್ಯಾ ಧರ್ಮಕಾಮಾರ್ಥನಾಶಿನೀ || 131||

ಅರುಣೋದಯವೇಲಾಯಾಂ ದಶಮೀ ಯದಿ ದೃಶ್ಯತೇ |
ಪಾಪಮೂಲಂ ತದಾ ಜ್ಞೇಯಮೇಕಾದಶ್ಯಪವಾಸನಮ್ || 132 ||

ಚತಸ್ರೋ ಘಟಿಕಾಃ ಪ್ರಾತರರುಣೋದಯ ಉಚ್ಯತೇ |
ಯತೀನಾಂ ಸ್ನಾನಕಾಲೋಽಯಂ ಗಜ್ಜಾಮ್ಭಃಸದೃಶಂ ಜಲಮ್ || 133 ||



ಉದಯಾತ್ ಪ್ರಾಗ್ ಯದಾ ವಿಪ್ರಾ ಮುಹೂರ್ತದ್ವಯಸಂಯುತಾ |

ಸಮ್ಪೂರ್ಣೈಕಾದಶೀ ನಾಮ ತತ್ರೈವೋಪವಸೇದ್ಧೃಹೀ || 134 ||

ಉದಯಾತ್ ಪ್ರಾಕ್ ತ್ರಿಘಟಿಕಾವ್ಯಾಪಿನ್ಯೈಕಾದಶೀ ಯದಾ |

ಸನ್ನಿಗ್ಧೈಕಾದಶೀ ನಾಮ ವರ್ಜ್ಯಾ ಧರ್ಮಾರ್ಥಕಾಜ್ಞೈಃ || 135 ||

ಪುತ್ರಪೌತ್ರವಿವೃದ್ಧ್ಯರ್ಥಂ ದ್ವಾದಶ್ಯಾಮುಪವಾಸನಮ್ |

ತತ್ರ ಕ್ರತುಶತಂ ಪುಣ್ಯಂ ತ್ರಯೋದಶ್ಯಾಂ ತು ಪಾರಣಮ್ || 136 ||

ಉದಯಾತ್ ಪ್ರಾಗ್ ದ್ವಿಘಟಿಕಾವ್ಯಾಪಿನ್ಯೈಕಾದಶೀ ಯದಾ |

ಸಂಪೂರ್ಣೈಕಾದಶೀ ನಾಮ ವರ್ಜ್ಯಾ ಧರ್ಮಾರ್ಥಕಾಜ್ಞೈಃ || 137 ||

ಪುತ್ರರಾಜ್ಯವಿವೃದ್ಧ್ಯರ್ಥಂ ದ್ವಾದಶ್ಯಾಮುಪವಾಸನಮ್ |

ತತ್ರ ಕ್ರತುಶತಂ ಪುಣ್ಯಂ ತ್ರಯೋದಶ್ಯಾಂ ತು ಪಾರಣಮ್ || 138 ||

ದಶಮೀಶೇಷಸಂಯುಕ್ತಾ ಗಾನ್ಧಾರ್ಯಾ ಸಮುಪೋಷಿತಾ |

ತಸ್ಯಾಃ ಪುತ್ರಶತಂ ನಷ್ಟಂ ತಸ್ಮಾತ್ ತಾಂ ಪರಿವರ್ಜಯೇತ್ || 139 ||

ಅಪೀಷದ್ಧಶಮೀವಿದ್ಧಾ ತದಾ ತಾಂ ಪರಿವರ್ಜಯೇತ್ |

ಸುರಾಬಿನ್ದುಸಮಾಯುಕ್ತಾಂ ಪ್ರವದಂತಿ ಮನೀಷಿಣಃ || 140 ||

ಬಹ್ವಾಗಮವಿರೋಧೇಷು ಬ್ರಹ್ಮಣೇಷು ವಿವಾದಿಷು |

ಉಪೋಷ್ಯಾ ದ್ವಾದಶೀ ತತ್ರ ತ್ರಯೋದಶ್ಯಾಂ ತು ಪಾರಣಮ್ || 141 ||

ಏಕದಶ್ಯಾಂ ತು ವಿದ್ಧಾಯಾಂ ಸಮ್ರಾಪ್ತೇ ಶ್ರವಣೇ ತಥಾ |

ಉಪೋಷ್ಯಾ ದ್ವಾದಶೀ ಪುಣ್ಯಾ ಪಕ್ಷಯೋರುಭಯೇರಪಿ || 142 ||

ಉಪರಾಗಸಹಸ್ರಾಣಿ ವ್ಯತೀಪಾತಾಯುತಾನಿ ಚ

ಅಮಾಲಕ್ಷಂ ತು ದ್ವಾದಶ್ಯಾಃ ಕಲಾಂ ನಾರ್ಹಂತಿ ಷೋಡಶೀಮ್ || 143 ||



ಶುದ್ಧಾಪಿ ದ್ವಾದಶೀ ಗ್ರಾಹ್ಯಾ ಪರತೋ ದ್ವಾದಶೀ ನ ಚೇತ್ |
ವಿಷಂ ತು ದಶಮೀ ಜ್ವೇಯಾಸಮೃತಂ ಚೈಕಾದಶೀ ತಿಥಿಃ |
ವಿಷಪ್ರಧಾನಾ ವರ್ಜ್ಯಾ ಸಾಸಮೃತಾ ಗ್ರಾಹ್ಯಾ ಪ್ರಯತ್ನತಃ || 144 ||

ದ್ವಾದಶ್ಯಾಂ ಭೋಜನಂ ಚೈವ ವಿದ್ಧಾಯಾಂ ಹರ್ಯುಪೋಷಣಮ್ |
ಯಃ ಕುರ್ಯಾನ್ಮಂದಭಿತ್ತಾನ್ನಿರಯಂ ಸೋಽಧಿಗಚ್ಛತಿ || 145 ||

ಯಾನಿ ಕಾನಿ ಚ ವಾಕ್ಯಾನಿ ವಿದ್ಧೋಪಾಷಾಪರಾಣಿ ತು |
ಧನದಾರ್ಚಾಪರಾಣಿ ಸ್ತುರ್ವೈಷ್ಣವೀ ನ ದಶಾಯುತಾ || 146 ||

ಅಥವಾ ಮೋಹನಾರ್ಥಯ ಮೋಹಿನ್ಯಾ ಭಗವಾನ್ ಹರಿಃ |
ಅರ್ಥಿತಃ ಕಾರಯಾಮಾಸ ವ್ಯಾಸರೂಪೀ ಜನಾರ್ದನಃ || 147 ||

ಧನದಾರ್ಚಾವಿವೃದ್ಧ್ಯ ಧ್ವಂ ಮಹಾವಿತ್ತಲಯಸ್ಯ ಚ |
ಅಸುರಾಣಾಂ ಮೋಹನಾರ್ಥಂ ಪಾಷಾಣ್ಡಾನಾಂ ವಿವೃದ್ಧಯೇ |
ಆತ್ಮಸ್ವರೂಪಾವಿಜ್ಞಪ್ತೈ ಸ್ವಲೋಕಾಪ್ರಾಪ್ತಯೋ ತಥಾ || 148 ||

ಏವಂ ವಿದ್ಧಾಂ ಪರಿತ್ಯಜ್ಯ ದ್ವಾದಶ್ಯಾಮುಪವಾಸಿನಾಮ್ |
ಕೋಟಿಜನ್ಮಾರ್ಜಿತಂ ಪಾಪಮೇಕಯೈವ ವಿನಶ್ಯತಿ || 149 ||

ತತಃ ಕೋಟಿಗುಣಂ ವಾಸಪಿ ನಿಷಿಧ್ವಸ್ಯೇತರೈರ್ಜನೈಃ |
ಯದನಾದಿಕೃತಂ ಪಾಪಂ ತದೂರ್ಧ್ವಂ ಯತ್ ಕರಿಷ್ಯತಿ || 150 ||

ತತ್ಸರ್ವಂ ವಿಲಯಂ ಯಾತಿ ಪರೇಷಾಮುವಾಸನಾತ್ |
ನ ಚ ತಸ್ಮಾತ್ ಪ್ರಿಯತಮಃ ಕೇಶವಸ್ಯ ಮಮಾಪಿ ವಾ || 151 ||

ಏಕಾದಶ್ಯಾ ಹ್ಯವೇಧೇ ತು ದ್ವಾದಶೀಂ ನ ಪರಿತ್ಯಜೇತ್ |
ಪಾರಣೇ ಮರಣೇ ಚೈವ ತಿಥಿಸ್ತಾತ್ಕಾಲಿಕೇ ಸ್ಮೃತಾ || 152 ||

ಬ್ರಹ್ಮಚಾರೀ ಗೃಹಸ್ಥೋ ವಾ ವಾನಪ್ರಸ್ಥೋ ಯತಿಸ್ತಥಾ |
ಬ್ರಾಹ್ಮಣಃ ಕ್ಷತ್ರಿಯ ವೈಶ್ಯಃ ಶೂದ್ರೋ ಭರ್ತೃಮತೀ ತಥಾ || 153 ||



ಅಭರ್ತೃಕಾ ತಥಾಽನ್ಯೇ ವಾ ಸೂತವೈದೇಹಿಕಾದಿಕಾಃ |
ಏಕಾದಶ್ಯಾಂ ನ ಭುಜ್ಜೇತ ಪಕ್ಷಯೋರುಭಯೋರಪಿ || 154 ||

ಏಕಾದಶ್ಯಾಂ ತು ಯೋ ಭುಜ್ಜೈ ಮೋಹೇನಾವೃತಚೇತನಃ |
ಶುಕ್ಲಾಯಾಮಥ ಕೃಷ್ಣಾಯಾಂ ನಿರಯಂ ಯಾತಿ ಸ ಧ್ರುವಮ್ || 155 ||

ವಿವೇಚಯತಿ ಯೋ ಮೋಹಾಚ್ಛುಕ್ಲಾ ಕೃಷ್ಣೇತಿ ಪಾಪಕೃತ್ |
ಏಕಾದಶೀಂ ಸ ವೈ ಯಾತಿ ನಿರಯಂ ನಾತ್ರ ಸಂಶಯಃ || 156 ||

ಯಥಾ ಗೌರ್ಯೈವ ಹಸ್ತವ್ಯಾ ಶುಕ್ಲಾ ಕೃಷ್ಣೇತಿ ಭಾಮಿನಿ |
ಏಕಾದಶ್ಯಾಂ ನ ಭುಜ್ಜೇತ ಪಕ್ಷಯೋರುಭಯೋರಪಿ || 157 ||

ಯಾನಿ ಕಾನಿ ಚ ವಾಕ್ಯಾನಿ ಕೃಷ್ಣೈಕಾದಶಿವರ್ಜನೇ |
ಭರಣ್ಯಾದಿನಿಷೇಧೇನ ತಾನಿ ಕಾಮ್ಯಫಲಾರ್ಥಿನಾಮ್ || 158 ||

ಕಾಮಿನೋಽಪಿ ನಿಯತ್ಯರ್ಥಂ ಕುರ್ಯುರೇವೋಪವಾಸನಮ್ |
ಪ್ರೀಣನಾಯ ಹರೇರ್ನಿತ್ಯಂ ನ ತು ಕಾಮ್ಯವ್ಯಪೇಕ್ಷಯಾ || 159 ||

ತಸ್ಮಾಚ್ಛುಕ್ಲಾಮಥೋ ಕೃಷ್ಣಾಂ ಭರಣ್ಯಾದಿಯುತಾಮಪಿ |
ಪ್ರತ್ಯವಾಯನಿಷೇಧಾರ್ಥಮುಪವಾಸೀತ ನಿತ್ಯಶಃ |
ಪ್ರೀಣನಾರ್ಥಂ ಹರೇಶ್ಚಾಪಿ ವಿಷ್ಟುಲೋಕಸ್ಯ ಚಾಪ್ತಯೇ || 160 ||

ಕಲಾ ವಾ ಘಟಿಕಾ ವಾಽಪಿ ಪರತೋ ದ್ವಾದಶೀ ಯದಿ |
ದ್ವಾದಶ ದ್ವಾದಶೀರ್ಹಂತಿ ಪೂರ್ವೇದ್ಯುಃ ಪಾರಣೇ ಕೃತೇ || 161 ||

ಅತಿರಿಕ್ತಾ ದ್ವಾದಶೀ ಚೇತ್ ತಾಂ ನೋಪೋಷಯೇದ್ಯದಿ |
ದ್ವಾದಶ ದ್ವಾದಶೀರ್ಹಂತಿ ದ್ವಾದಶೀ ಚಾತಿಲಙ್ಘ್ಯತಾ || 162 ||

ದ್ವಾದಶ್ಯಾಮತಿರಿಕ್ತಾಯಾಂ ಯೋ ಭುಜ್ಜೈ ಪೂರ್ವವಾಸರೇ |
ದ್ವಾದಶ ದ್ವಾದಶೀರ್ಹಂತಿ ದ್ವಾದಶೀಂ ನ ಪರಿತ್ಯಜೇತ್ || 163 ||



ದ್ವಾದಶೀಂ ಶ್ರವೋಷೋಪೇತಾಂ ಯೋ ನೋಪೋಷ್ಯಾತ್ ಸುಮನ್ನಧೀಃ |
ಪಞ್ಚಸಂವತ್ಸರಕೃತಂ ಪುಣ್ಯಂ ತಸ್ಯ ವಿನಶ್ಯತಿ || 164 ||

ಏಕಾದಶೀಮುಪೋಷ್ಯಾಥ ದ್ವಾದಶೀಮಪ್ಯುಪೋಷಯೇತ್ |
ನ ತತ್ರ ವಿಧಿಲೋಪಃ ಸ್ಯಾದುಭಯೋರ್ದೇವತಾ ಹರಿಃ || 165 ||

ಅಲ್ಪಾಯಾಮಪಿ ವಿಪ್ರೇನ್ದ್ರ ಪಾರಣಂ ತು ಕಥಂ ಭವೇತ್ |
ಪಾರಯಿತ್ಯೋದಕೇನಾಪಿ ಭುಷ್ಣಾನೋ ನೈವ ದುಷ್ಯತಿ || 166 ||

ಯದಾಲ್ಪಂ ದ್ವಾದಶೀಂ ದೃಷ್ಟ್ವಾ ನಿಶೀಠಾದೂರ್ಧ್ವಮೇವ ತು |
ಆಮಧ್ಯಾಹ್ನಾಃ ಕ್ರಿಯಾಃ ಸರ್ವಾಃ ಕರ್ತವ್ಯಾಃ ಶಮ್ಭುಶಾಸನಾತ್ || 167 ||

ವ್ಯಾಸಃ

ಉಷಸಿ ದ್ವೇ ತು ಕರ್ತವ್ಯೇ ಪ್ರಾತರ್ಮಾಧ್ಯಾಹ್ನಿಕಕ್ರಿಯೇ |
ಭುಜೇರ್ಯದಾಪಕರ್ಷಸ್ಯ ತದಂತರ್ನ್ಯಾಯತೋ ಭವೇತ್ || 168 ||

ಕರ್ತುಂ ಸಾಧ್ಯಂ ಯದಾ ನಾಲಂ ದ್ವಾದಶ್ಯದ್ಭಿಸ್ತು ಪಾರಯೇತ್ |
ಕ್ರತಾವಲ್ಪಾಶಿವತ್ ಪಶ್ಚಾತ್ ಭುಷ್ಣೇತೇತ್ಯಪರೇ ಜಗುಃ || 169 ||

ಅಶಿತಾನಶಿತಾ ಯಸ್ಮಾದಾಪೋ ವಿದ್ವದ್ಭಿರೀರಿತಾಃ |
ಅಮ್ಭಸಾ ಕೇವಲೇನೈವ ಕರಿಷ್ಯೇ ವ್ರತಪಾರಣಮ್ || 170 ||

ನ ಕಾಶೀ ನ ಗಯಾ ಗಙ್ಗಾ ನ ರೇವಾ ನ ಚ ಗೌತಮೀ |
ನ ಚಾಪಿ ಕೌರವಂ ಕ್ಷೇತ್ರಂ ತುಲ್ಯಂ ಭೂಪ ಹರೇರ್ದಿನಾತ್ || 171 ||

ಅಶ್ವಮೇಧಸಹಸ್ರಾಣಿ ವಾಜಪೇಯಾಯುತಾನಿ ಚ |
ಏಕಾದಶ್ಯುಪವಾಸಸ್ಯ ಕಲಾಂ ನಾರ್ಹಂತಿ ಷೋಡಶೀಮ್ || 172 ||

ಏಕಾದಶೀಸಮುತ್ಥೇನ ವಹ್ನಿನಾ ಪಾತಕೇನ್ಧನಮ್ |
ಭಸ್ಮಿಭವತಿ ರಾಜೇನ್ದ್ರ ಅಪಿ ಜನ್ಮಶತೋದ್ಭವಮ್ || 173 ||



ನೇದೃಶಂ ಪಾವನಂ ಕಿಂಚಿನ್ನರಾಣಾಂ ಭುವಿ ವಿದ್ಯತೇ |
ಯಾದೃಶಂ ಪದ್ಮನಾಭಸ್ಯ ದಿನಂ ಪಾತಕಹಾನಿದಮ್ || 174 ||

ತಾವತ್ ಪಾಪಾನಿ ದೇಹೇಽಸ್ಮಿನ್ ತಿಷ್ಠಂತಿ ಮನುಜಾಧಿಪ |
ಯಾವನ್ನೋಪೋಷಯೇಜ್ಞಂತುಃ ಪದ್ಮನಾಭದಿನಂ ಶುಭಮ್ || 175 ||

ಏಕಾದಶೇನ್ದ್ರಿಯೈಃ ಪಾಪಂ ಯತ್ ಕೃತಂ ಭವತಿ ಪ್ರಭೋ |
ಏಕಾದಶ್ಯುಪವಾಸೇನ ತತ್ ಸರ್ವಂ ವಿಲಯಂ ಭವೇತ್ || 176 ||

ಏಕಾದಶೀಸಮಂ ಕಿಂಚಿತ್ ಪಾಪತ್ರಾಣಂ ನ ವಿದ್ಯತೇ |
ವ್ಯಾಜೇನಾಪಿ ಕೃತಾ ರಾಜನ್ ನ ದರ್ಶಯತಿ ಭಾಸ್ಕರಿಮ್ || 177 ||

ಶ್ರೀವ್ಯಾಸ:

ಸ ಬ್ರಹ್ಮಹಾ ಸ ಗೋಷ್ಠಶ್ಚ ಸ್ತೇನಃ ಸ ಗುರುತಲ್ಪಗಃ |
ಏಕಾದಶ್ಯಾಂ ಹಿ ಭುಂಜಾನಃ ಪಕ್ಷಯೋರುಭಯೋರಪಿ || 178 ||

ವರಂ ಸ್ವಮಾತೃಗಮನಂ ವರಂ ಗೋಮಾಂಸಭಕ್ಷಣಮ್ |
ವರಂ ಹತ್ಯಾ ಸುರಾಪಾನಮೇಕಾದಶ್ಯಾಂ ತು ಭೋಜನಾತ್ || 179 ||

ಏಕಾದಶೀದಿನೇ ಪ್ರಾಪ್ತೇ ಭುಂಜತೇ ಯೇ ನರಾಧಮಾಃ |
ಅವಲೋಕ್ಯ ಮುಖಂ ತೇಷಾಮಾದಿತ್ಯಮವಲೋಕಯೇತ್ || 180 ||

ಪೃಥಿವ್ಯಾಂ ಯಾನಿ ಪಾಪಾನಿ ಬ್ರಹ್ಮಹತ್ಯಾದಿಕಾನಿ ಚ |
ಅನ್ನಮಾಶ್ರಿತ್ಯ ತಿಷ್ಠಂತಿ ಸಮ್ರಾಪ್ತೇ ಹರಿವಾಸರೇ || 181 ||

ರುಕ್ಮಾಂಗದ:

ಅಷ್ಟವರ್ಷಾಧಿಕೋ ಯಸ್ತು ಹೃಶೀತಿನಹಿ ಪೂರ್ಯತೇ |
ಯೋ ಭುಂಕ್ತೇ ಮಾನವಃ ಪಾಪೀ ವಿಷ್ಣೋರಹನಿ ಚಾಗತೇ || 182 ||

ಪಿತಾ ವಾ ಯದಿ ವಾ ಪುತ್ರೋ ಭಾರ್ಯಾ ವಾಽಪಿ ಸುಹೃಜ್ಞನಃ |
ಪದ್ಮನಾಭದಿನೇ ಭುಂಕ್ತೇ ನಿಗ್ರಾಹ್ಯೋ ದಸ್ಯುವದ್ಭವೇತ್ || 183 ||



ಬ್ರಹ್ಮ

ಉಪೋಷ್ಯ ದ್ವಾದಶೀಂ ಪುಣ್ಯಾಂ ಸರ್ವಪಾಪಕ್ಷಯಪ್ರದಾಮ್ |

ನ ಪಶ್ಯತಿ ಯಮಂ ವಾಽಪಿ ನರಕಾಣಿ ನ ಯಾತನಾಃ || 184 ||

ರಟನ್ನಿ ಹಿ ಪುರಾಣಾನಿ ಭೂಯೋ ಭೂಯೋ ವರಾನನೇ |

ನ ಭೋಕ್ತವ್ಯಂ ನ ಭೋಕ್ತವ್ಯಂ ಸಮ್ರಾಪ್ತೇ ಹರಿವಾಸರೇ || 185 ||

ದ್ವಾದಶೀ ನ ಪ್ರಮೋಕ್ತವ್ಯಾ ಯಾವದಾಯುಃ ಪ್ರವರ್ತತೇ |

ಅರ್ಚನೀಯೋ ಹೃಷೀಕೇಶೋ ವಿಶುದ್ಧೇನಾನ್ತರಾತ್ಮನಾ || 186 ||

ಭಕ್ತ್ಯಾ ಗ್ರಾಹ್ಯೋ ಹೃಷೀಕೇಷೋ ನ ಧನ್ಯೈರ್ಧರಣೀಸುರಾಃ |

ಭಕ್ತ್ಯಾ ಸಮ್ಪೂಜಿತೋ ವಿಷ್ಣುಃ ಫಲಂ ಧತ್ತೇ ಸಮೀಹಿತಮ್ || 187 ||

ಜಲೇನಾಪಿ ಜಗನ್ನಾಥಃ ಪೂಜಿತಃ ಕ್ಲೇಶನಾಶನಃ |

ಪರಿತೋಷಂ ಪ್ರಯಾತ್ಯಾಶು ತೃಷಾರ್ತಾಸ್ತು ಯಥಾ ಜಲೈಃ || 188 ||

ಆಸೀನಸ್ಯ ಶಯಾನಸ್ಯ ತಿಷ್ಠತೋ ವ್ರಜತೋಽಪಿ ವಾ |

ರಮಸ್ವ ಪುಣ್ಣರೀಕಾಕ್ಷ ಹೃದಯೇ ಮಮ ಸರ್ವದಾ || 189 ||

ಸರ್ವಗಶ್ಚೈವ ಸರ್ವಾತ್ಮಾ ಸರ್ವಾವಸ್ಥಾಸು ಚಾಚ್ಯುತ |

ರಮಸ್ವ ಪುಣ್ಣರೀಕಾಕ್ಷ ನೃಸಿಂಹ ಹೃದಯೇ ಮಮ || 190 ||

ಕರಾವಲಮ್ಬನಂ ದೇಹಿ ಶ್ರೀಕೃಷ್ಣಕಮಲೇಕ್ಷಣ |

ಭವಪಜ್ಞಾಣವೇ ಘೋರೇ ಮಜ್ಜತೋ ಮಮ ಶಾಶ್ವತ || 191 ||

ತ್ರಾಹಿ ತ್ರಾಹಿ ಜಗನ್ನಾಥ ವಾಸುದೇವಾಚ್ಯುತಾವ್ಯಯ |

ಮಾಂ ಸಮುಧ್ಧರ ಗೋವಿನ್ದ ದುಃಖಸಂಸಾರಸಾಗರಾತ್ || 192 ||

ಏತತ್ಪುಣ್ಯಂ ಪರಂ ಗುಹ್ಯಂ ಪವಿತ್ರಂ ಪಾಪನಾಶನಮ್ |

ಆಯುಷ್ಯಂ ಚ ಯಶಸ್ಯಂ ಚ ಕಲೌ ದುಃಖಪ್ರಣಾಶನಮ್ || 193 ||



ಕಲೌ ಪಾಪಂ ಕಿಯನ್ಮಾತ್ರಂ ಹತ್ಯಾಸ್ತೇಯಾದಿಸಮ್ಭವಮ್ |
ಸ್ಮೃತೇ ಮನಸಿ ಗೋವಿನ್ದೇ ದಹ್ಯತೇ ತೂಲರಾಶಿವತ್ || 194 ||

ಕಲೌ ಕೇಶವಭಕ್ತಾನಾಂ ನ ಭಯಂ ವಿದ್ಯತೇ ಕ್ಷಚಿತ್ |
ಸ್ಮೃತೇ ಸಂಕೀರ್ತನೇ ಧ್ಯಾನೇ ಸಂಕ್ಷಯಮ್ ಯಾತಿ ಪಾತಕಮ್ || 195 ||

ಅಧ್ಯೇತವ್ಯಮಿದಂ ಶಾಸ್ತ್ರಂ ಶ್ರೋತವ್ಯಂ ಚ ಪ್ರಯತ್ನತಃ |
ಭಕ್ತೇಭ್ಯಶ್ಚ ಪ್ರದಾತವ್ಯಂ ಧಾರ್ಮಿಕೇಭ್ಯಃ ಪುನಃ ಪುನಃ || 196 ||

ಅಧೀಯಾನಾ ಇದಂ ನಿತ್ಯಂ ವಿಷ್ಣೋರ್ಮಾಹಾತ್ಮ್ಯಮುತ್ತಮಮ್ |
ಸರ್ವಪಾಪವಿನಿರ್ಮುಕ್ತಾಃ ಪ್ರಾಪ್ನುವಂತಿ ಪರಂ ಪದಮ್ || 197 ||

ಶ್ರುತ್ವಾ ಧರ್ಮಂ ವಿಜಾನಾತಿ ಶ್ರುತ್ವಾ ತ್ಯಜತಿ ದುರ್ಮತಿಮ್ |
ಶ್ರುತ್ವಾ ಜ್ಞಾನಮವಾಪ್ನೋತಿ ಶ್ರುತ್ವಾ ಮೋಕ್ಷಂ ಚ ವಿಸ್ತತಿ || 198 ||

ತಸ್ಮಾದಿದಂ ಸದಾ ಶ್ರಾವ್ಯಂ ಶ್ರೋತವ್ಯಂ ಚ ಸದೈವ ಹಿ |
ಕುತರ್ಕದಾವದಗ್ಗೇಭ್ಯೋ ನ ದಾತವ್ಯಂ ಕದಾಚನ || 199 ||

ಸಂಸಾರ ವಿಷಪಾನೇನ ಯೇ ಮೃತಾಃ ಪ್ರಾಣಿನೋ ಭುವಿ |
ಅಮೃತಾಯ ಸ್ಮೃತಸ್ತೇಷಾಂ ಕೃಷ್ಣಾಮೃತಮಹಾರ್ಣವಃ || 200 ||

ಕ್ಲಿನ್ನಂ ಪಾದೋದಕೇನೈವ ಯಸ್ಯ ನಿತ್ಯಂ ಕಲೇವರಮ್ |
ತೀರ್ಥಕೋಟಿಸಹಸ್ರೈಸ್ತು ಸ್ನಾತೋ ಭವತಿ ಪ್ರತ್ಯಹಮ್ || 201 ||

ತೋಯಂ ಯದಿ ಪಿಬೇನ್ನಿತ್ಯಂ ಶಾಲಗ್ರಾಮಶಿಲಾಚ್ಯುತಮ್ |
ತೀರ್ಥಕೋಟಿಸಹಸ್ರೈಸ್ತು ಸೇವಿತೈಃ ಕಿಂ ಪ್ರಯೋಜನಮ್ || 202 ||

ಶಾಲಗ್ರಾಮಶಿಲಾಸ್ಪರ್ಶಂ ಯೇ ಕುರ್ವಂತಿ ದಿನೇ ದಿನೇ |
ವಾಙ್ಮನಿ ಕರಸಂಸ್ಪರ್ಶಂ ತೇಷಾಂ ದೇವಾಃ ಸವಾಸವಾಃ || 203 ||

ದುಃಸಹೋ ನಾರಕೋ ವಹ್ನಿದುಃಸಹಾ ಯಮಕಿಂಕರಾಃ |
ವಿಷಮಶ್ಚಾನ್ತಕಪಥಃ ಪ್ರೇತತ್ವಂ ಚಾತಿದಾರುಣಮ್ || 204 ||



ವಿಚಿನ್ಯ ಮನಸಾಽಪ್ಯೇವಂ ಪಾತಕಾದ್ವಿನಿವರ್ತಯೇತ್ |
ಸ್ಮರಣಂ ಕೀರ್ತನಂ ವಿಷ್ಣೋಃ ಸದೈವ ನ ಪರಿತ್ಯಜೇತ್ || 205 ||

ವ್ಯಾಸಃ

ತೀರ್ಥಕೋಟಿಸಹಸ್ರೈಸ್ತು ಸೇವಿತೈಃ ಕಿಂ ಪ್ರಯೋಜನಮ್ |
ಅಚ್ಯುತಾನನ್ತಗೋವಿನ್ದನಾಮೋಚ್ಚಾರಣಭೇಷಜಾಃ |
ನಶ್ಯಂತಿ ಸಕಲಾ ರೋಗಾಃ ಸತ್ಯಂ ಸತ್ಯಂ ವದಾಮ್ಯಹಮ್ || 206 ||

ಸತ್ಯಂ ಸತ್ಯಂ ಪುನಃ ಸತ್ಯಮುದ್ಭೃತ್ಯ ಭುಜಮುಚ್ಯತೇ |
ವೇದಶಾಸ್ತ್ರಾತ್ ಪರಂ ನಾಸ್ತಿ ನ ದೈವಂ ಕೇಶವಾತ್ ಪರಮ್ || 207 ||

ಸಕೃದುಚ್ಚಾರಿತಂ ಯೇನ ಹರಿರಿತ್ಯಕ್ಷರದ್ವಯಮ್ |
ಬದ್ಧಃ ಪರಿಕರಂತೇನ ಮೋಕ್ಷಾಯ ಗಮನಂ ಪ್ರತಿ || 208 ||

ಏವಂ ಬ್ರಹ್ಮಾದಯೋ ದೇವಾ ಋಷಯಶ್ಚ ತಪೋಧನಾಃ |
ಕೀರ್ತಯಂತಿ ಸುರಶ್ರೇಷ್ಠಂ ದೇವಂ ನಾರಾಯಣಂ ಪ್ರಭುಮ್ || 209 ||

ಕಿಂ ತಸ್ಯ ದಾನೈಃ ಕಿಂ ತೀರ್ಥೈಃ ಕಿಂ ತಪೋಭಿಃ ಕಿಮಧ್ವರೈಃ |
ಯೋ ನಿತ್ಯಂ ಧ್ಯಾಯತೇ ದೇವಂ ನಾರಾಯಣಮನನ್ಯಧೀಃ || 210 ||

ನಿತ್ಯೋತ್ಸವೋ ಭವತ್ ತೇಷಾಂ ನಿತ್ಯಶ್ರೀನಿತ್ಯಮಙ್ಗಲಮ್ |
ಯೇಷಾಂ ಹೃದಿಸ್ಥೋ ಭಗವಾನ್ ಮಙ್ಗಲಾಯತನಂ ಹರಿಃ || 211 ||

ಜೀವಂಶ್ಚತುರ್ಧಶಾದೂರ್ಧ್ವಂ ಪುರುಷೋ ನಿಯಮೇನ ತು |
ಸ್ತ್ರೀ ವಾಽಪ್ಯನೂನದಶಕಂ ದೇಹಂ ಮಾನುಷಮಾರ್ಜತೇ || 212 ||

ಚತುರ್ಧಶೋರ್ಧ್ವಜೀವೀನಿ ಸಂಸಾರಶ್ಚಾದಿವರ್ಜಿತಃ |
ಅವಿದಿತ್ವಾ ಪರಂ ದೇವಂ ಮೋಕ್ಷಾಶಾ ಕಾ ಮಹಾಮುನೇ || 213 ||



ಆಚತುರ್ದಶಮಾದ್ವಾರ್ಷಾತ್ ಕರ್ಮಾಣಿ ನಿಯಮೇನ ತು |

ದಶಾವರಾಣಾಂ ದೇಹಾನಾಂ ಕಾರಣಾನಿ ಕರೋತ್ಯಯಮ್ |

ಅತಃ ಕರ್ಮಕ್ಷಯಾನ್ಮುಕ್ತಿಃ ಕುತ ಏವ ಭವಿಷ್ಯತಿ || 214 ||

ಸಮಾನಾಂ ವಿಷಮಾ ಪೂಜಾ ವಿಷಮಾಣಾಂ ಸಮಾ ತಥಾ |

ಕ್ರಿಯತೇ ಯೇನ ದೇವೋಽಪಿ ಸ್ವಪಾದಾದ್ಭ್ರಶ್ಯತೇ ಹಿ ಸಃ || 215 ||

ವಿತ್ತಂ ಬನ್ಧುರ್ವಯ ಕರ್ಮ ವಿದ್ಯಾ ಚೈವ ತು ಪಞ್ಚಮೀ |

ಏತಾನಿ ಮಾನ್ಯಸ್ಥಾನಾನಿ ಗರೀಯೋ ಹ್ಯುತ್ತರೋತ್ತಮ್ || 216 ||

ಗುಣಾನುಸಾರಿಣೀಂ ಪೂಜಾಂ ಸಮಾಂ ದೃಷ್ಟಿಂ ಚ ಯೋ ನರಃ |

ಸರ್ವಭೂತೇಷು ಕುರುತೇ ತಸ್ಯ ವಿಷ್ಣುಃ ಪ್ರಸೀದತಿ || 217 ||

ಯಥಾ ಸುಹೃತ್ಸು ಕರ್ತವ್ಯಂ ಪಿತೃಶತ್ರುಸುತೇಷು ಚ |

ತಥಾ ಕರೋತಿ ಪೂಜಾದಿ ಸಮಬುದ್ಧಿಃ ಸ ಉಚ್ಯತೇ || 218 ||

ತಿಯರ್ಕ್ ಪುಣ್ಯಂ ನ ಕುರ್ವೀತ ಸಮ್ಪ್ರಾಪ್ತೇ ಮರಣೇಽಪಿ ವಾ |

ನ ಚಾನ್ಯನ್ನಾಮ ವಿಬ್ರೂಯಾತ್ ಪರಂ ನಾರಾಯಣಾದ್ಯತೇ || 219 ||

ನೈವೇದ್ಯಶೇಷಂ ದೇವಸ್ಯ ಯೋ ಭುನಕ್ತಿ ದಿನೇ ದಿನೇ |

ಸಿಕ್ಕೇ ಸಿಕ್ಕೇ ಭವೇತ್ ಪುಣ್ಯಂ ಚಾನ್ಪ್ರಾಯಣಶತಾಧಿಕಮ್ || 220 ||

ಉರ್ಧ್ವಪುಣ್ಯಂ ಮೃಜುಂ ಸೌಮ್ಯಂ ಲಲಾಟೇ ಯಸ್ಯ ದೃಶ್ಯತೇ |

ಸ ಚಕ್ಷಾಣೋಽಪಿ ಶುದ್ಧಾತ್ಮಾ ಪೂಜ್ಯ ಏವ ನ ಸಂಶಯಃ || 221 ||

ಅಶುಚಿರ್ವಾಽಪ್ಯನಾಚಾರೋ ಮನಸಾ ಪಾಪಮಾಚರನ್ |

ಶುಚಿರೇವ ಭವೇನ್ನಿತ್ಯಮೂರ್ಧ್ವಪುಣ್ಯಾಙ್ಕತೋ ನರಃ || 222 ||

ಉರ್ಧ್ವಪುಣ್ಯವಿಹೀನಸ್ಯ ಸ್ಮಶಾನಸದೃಶಂ ಮುಖಮ್ |

ಅವಲೋಕ್ಯ ಮುಖಂ ತೇಷಾಮಾದಿತ್ಯಮವಲೋಕಯೇತ್ || 223 ||



ಯಜ್ಞೋ ದಾನಂ ತಪಶ್ಚೈವ ಸ್ವಾಧ್ಯಾಯಃ ಪಿತೃತರ್ಪಣಮ್ |
ವ್ಯರ್ಥಂ ಭವತಿ ತತ್ ಸರ್ವಮೂರ್ಧ್ವಪುಣ್ಯಂ ವಿನಾ ಕೃತಮ್ || 224 ||

ಗೋಪೀಚಂದನಲಿಪ್ತಾಙ್ಗೋ ಯಂ ಯಂ ಪಶ್ಯತಿ ಚಕ್ಷುಷಾ |
ತಂ ತಂ ಶುದ್ಧಂ ವಿಜಾನಿಯಾನ್ನಾತ್ರ ಕಾರ್ಯಾ ವಿಚಾರಣಾ || 225 ||

ಆಸ್ಥೋಽಯನ್ತಿ ಪಿತರಃ ಪ್ರನೃತ್ಯನ್ತಿ ಪಿತಾಮಹಾಃ |
ವೈಷ್ಣವೋಽಸ್ಮತ್ಕುಲೇ ಜಾತಃ ಸ ನಃ ಸನ್ತಾರಯಿಷ್ಯತಿ || 226 ||

ಜೀವಿತಂ ವಿಷ್ಣುಭಕ್ತಸ್ಯ ವರಂ ಪಞ್ಚದಿನಾನ್ಯಪಿ |
ನ ತು ಕಲ್ಪಸಹಸ್ರೈಸ್ತು ಭಕ್ತಿಹೀನಸ್ಯ ಕೇಶವೇ || 227 ||

ಕಿಂ ತೇನ ಜಾತಮಾತ್ರೇಣ ಭೂಭಾರೇಣಾನ್ನಶತ್ರುಣಾ |
ಯೋ ಜಾತೋ ನಾರ್ಚಯೇದ್ವಿಷ್ಣುಂ ನ ಸ್ಮರೇನಾಪಿ ಕೀರ್ತಯೇತ್ || 228 ||

ಯೋ ದದಾತಿ ದ್ವಿಜಾತಿಭ್ಯಶ್ಚಂದನಂ ಗೋಪಿಮರ್ದಿತಮ್ |
ಅಪಿ ಸರ್ಷಪಮಾತ್ರೇಣ ಪುನಾತ್ಯಾಸಪ್ತಮಂ ಕುಲಮ್ || 229 ||

ಜ್ಞಾನೀ ಚ ಕರ್ಮಾಣಿ ಸದೋದಿತಾನಿ ಕುರ್ಯಾದಕಾಮಃ ಸತತಂ ಭವೇತ || 230 ||

ಅತೀತಾನಾಗತಜ್ಞಾನಿ ತೈಲೋಕ್ಯೋಧರಣಕ್ಷಮಃ |
ಏತಾದ್ಯಶೋಽಪಿ ನಾಚಾರಂ ಶ್ರೌತಂ ಸ್ಮಾರ್ತಂ ಪರಿತ್ಯಜೇತ್ || 231 ||

ಯದೇವ ವಿದ್ಯಯಾ ಕರೋತಿ ಶ್ರದ್ಧಯೋಪನಿಷದಾ
ತದೇವ ವೀರ್ಯವತ್ತರಂ ಭವತಿ || 232 ||

ಕುರ್ವನ್ನೇವೇಹ ಕರ್ಮಾಣಿ ಜಿಜೀವಿಷೇಚ್ಛತಂ ಸಮಾಃ |
ಏವಂ ತ್ವಯಿ ನಾನ್ಯಥೇತೋಽಸ್ತಿ ನ ಕರ್ಮ ಲಿಪ್ಯತೇ ನರೇ || 233 ||

ಆಚಾರಶ್ಚೈವ ಸಾಧೂನಾಮಾತ್ಮನಸ್ತುಷ್ಟಿರೇವ ಚ |
ವೇದಪ್ರಣಿಹಿತೋ ಧರ್ಮೋ ಹ್ಯಧರ್ಮಸ್ತದ್ವಿಪರ್ಯಯಃ || 234 ||



ನಿಷ್ಕಾಮಂ ಜ್ಞಾನಪೂರ್ವಂ ತು ನಿವೃತ್ತಮಿಹ ಚೋಚ್ಯತೇ |
ನಿವೃತ್ತಂ ಸೇವಮಾನಸ್ತು ಬ್ರಹ್ಮಾಭ್ಯೇತಿ ಸನಾತನಮ್ || 235 ||

ಶ್ರೀಮದಾನಂದತೀರ್ಥಾರ್ಯಸಹಸ್ರಕಿರಣೋತ್ತಿತಾ |
ಗೋತತಿಃ ಸತತಂ ಸೇವ್ಯಾ ಗೀರ್ವಾಣ್ಯೈಃ ಸಿದ್ಧಿದಾ ಭವೇತ್ || 236 ||

ಯಸ್ಯ ತ್ರೀಣ್ಯುದಿತಾನಿ ವೇದವಚನೇ ರೂಪಾಣಿ ದಿವ್ಯಾನ್ಯಲಂ
ಬಟ್ ತದ್ಧರ್ಷತಮಿತ್ಥಮೇವ ನಿಹಿತಂ ದೇವಸ್ಯ ಭರ್ಗೋ ಮಹತ್ |
ವಾಯೋ ರಾಮವಚೋನಯಂ ಪ್ರಥಮಕಂ ಪೃಕ್ಷೋ ದ್ವಿತೀಯಂ ವಪು-
ರ್ಮಧ್ಯೋ ಯತ್ ತು ತೃತೀಯಮೇತದಮನಾ ಗ್ರನ್ಥಃ ಕೃತಃ ಕೇಶವೇ || 237 ||

ಯಃ ಸರ್ವಗುಣಸಮ್ಪೂರ್ಣಃ ಸರ್ವದೋಷವಿವರ್ಜಿತಃ |
ಪ್ರೀಯತಾಂ ಪ್ರೀತ ಏವಾಲಂ ವಿಷ್ಣುರ್ಮೇ ಪರಮಃ ಸುಹೃತ್ || 238 ||

|| ಇತಿ ಶ್ರೀಮದಾನಂದತೀರ್ಥಭಗವತ್ಪಾದಾಚಾರ್ಯವಿರಚಿತಃ
ಶ್ರೀಕೃಷ್ಣಾಮೃತಮಹಾರ್ಣವಃ ||

	ಶ್ರೀ ಕೃಷ್ಣಾರ್ಪಣಮಸ್ತು	
	ಮುಖ್ಯಪ್ರಾಣವಶೇ ಸರ್ವಂ ಸ ವಿಷ್ಣೋರ್ವಶಗಃ ಸದಾ	
	ಪ್ರೀಣಯಾಮೋ ವಾಸುದೇವಂ ದೇವತಾಮಣ್ಣಲಾಖಣ್ಣಮಣ್ಣಾನಮ್	

